

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com



कोटा

Rashtradoot

फोन:- 2386031, 2386032 फैक्स:- 0744-2386033

वर्ष: 50 संख्या: 206

प्रभात

कोटा, रविवार 11 मई, 2025

कोटा/24/2012-14

पृष्ठ 6

मूल्य 2.50 रु.

बाज नहीं आया पाकिस्तान, तोड़ा सीज़फायर

दोनों देशों के बीच शाम 5 बजे से सीज़फायर शुरू हुआ था, पर 8 बजते ही पाकिस्तान ने गोलीबारी शुरू कर दी

नई दिल्ली, 10 मई। भारत और पाकिस्तान के बीच शनिवार शाम 5 बजे सीज़फायर लागू हो गया। इसके 3 घंटे बाद ही, पाकिस्तान ने सीज़फायर का उल्लंघन कर दिया। रात 8 बजे से पाकिस्तान की तरफ से जम्मू-कश्मीर के अखनूर, पुंछ, नौशेरा, श्रीनगर, आरएसपुरा, सांबा, उधमपुर में फायरिंग की जा रही है। राजौरी में शेलिंग (तोप और मोर्टार) की गई। उधमपुर में ड्रोन से हमला हुआ।

जम्मू-कश्मीर के श्रीनगर में आज भी घमाकों की आवाज सुनी गई। सीएम उमर अबदुल्ला ने एक्स पर पोस्ट करते हुए बताया कि आखिर संघर्ष विराम का क्या हुआ? श्रीनगर में घमाकों की आवाज़ें सुनी गईं।

सीज़फायर के ऐलान के बाद, जम्मू-कश्मीर, राजस्थान और पंजाब के बॉर्डर वाले जिलों में ब्लैकआउट रह कर दिया था। लेकिन, पाकिस्तान की ओर से जम्मू-कश्मीर में फायरिंग के बाद फिर से ब्लैकआउट कर दिया गया है। बॉर्डर वाले जिलों की बिजली काट दी गई है। लोगों को घर से न निकलने की एडवाइज़री जारी की गई है।

राजस्थान के सात सीमावर्ती जिलों में फिर से ब्लैक आउट शुरू

दिन में सीज़फायर की घोषणा के साथ “ब्लैक आउट” करने का आदेश रह कर दिया गया था

जयपुर, 10 मई। भारत और पाकिस्तान के बीच शनिवार शाम 5 बजे सीज़फायर की घोषणा हुई थी। इसके कुछ घंटों बाद ही पाकिस्तान ने सीज़फायर का उल्लंघन कर दिया है। पाकिस्तान ने जम्मू-कश्मीर में फायरिंग कर दी।

बाढ़मेर के जालीपा में तेज घमाका हुआ है और ड्रोन देखे जाने के बाद ब्लैक आउट हो चुका है। इसके बाद तेज घमाके की आवाज सुनी गई है। पुलिस लोगों को सड़क से हटा रही है। श्रीगंगानगर में भी ड्रोन दिखाई दिए।

राजस्थान के बॉर्डर से सटे जिलों, बाढ़मेर, बालोतरा, जैसलमेर, जोधपुर, फलींदी, पाली, बीकानेर, हनुमानगढ़, श्रीगंगानगर में फिर से ब्लैकआउट जारी कर दिया गया है। इसके साथ ही आतिशबाजी करने और ड्रोन उड़ाने पर प्रतिबंध है।

इससे पहले सीज़फायर की घोषणा के बाद शनिवार शाम को राजस्थान के

अमृतसर सीमा पर हथियार, विस्फोटक का पैकेट पकड़ा

जालंधर, 10 मई। सीमा पर तनावपूर्ण स्थिति के बावजूद, सीमा पार से हथियार गिरोह ने भारतीय धरती पर हथियार पहुंचाने की अपनी दुर्धनापूर्ण साजिशों को नहीं रोका है।

बीएसएफ ने पंजाब पुलिस के साथ मिलकर आज अमृतसर सीमा पर हथियार, गोला-बारूद और विस्फोटक बरामद किये हैं।

- यह ड्रोन के द्वारा गिराया गया था तथा सीमा पार से हथियार गिरोह द्वारा भारत में हथियार पहुँचाने की साजिश का हिस्सा है।

बीएसएफ के प्रवक्ता ने बताया कि बीएसएफ खुफिया इकाई की विश्वसनीय सूचना के आधार पर, पंजाब पुलिस के सहयोग से बीएसएफ के जवानों ने अमृतसर जिले के संदिग्ध सीमावर्ती क्षेत्र में व्यापक तलाशी अभियान चलाया और दोपहर करीब 12:30 बजे 2.7 किलोग्राम उच्च विस्फोटक, दो हैंड ग्रेनेड (शेष अंतिम पृष्ठ पर)

- इसी के साथ सीमावर्ती क्षेत्रों में फिर से ब्लैक आउट कर दिया गया।
- गोलाबारी के बाद जम्मू-कश्मीर के मुख्यमंत्री ने एक्स पर ट्वीट किया, आखिर सीज़फायर का क्या हुआ।
- राजस्थान में भी पोखरण व जैसलमेर में धमाकों की आवाज़ें सुनी जा रही हैं। कश्मीर में राजौरी, अखनूर, आरएसपुरा व बारामूला में पाकिस्तान ने गोलीबारी की है।
- पंजाब के फिरोज़पुर, पठानकोट व अन्य इलाकों में पाकिस्तान की ओर से बमबारी की गई है।
- प्रशासन ने लोगों से घरों में रहने की अपील की है।

जम्मू-कश्मीर के अनंतनाग जिले में गोलीबारी जारी है। फायरिंग के बाद तेज ब्लास्ट की आवाज सुनी गई। फिरोज़पुर और पठानकोट में जिला प्रशासन ने फिर से ब्लैकआउट का आदेश दिया है। सीज़फायर के ऐलान के बाद, ब्लैकआउट टाल दिया गया था, लेकिन पाकिस्तान की ओर से जम्मू-कश्मीर में फायरिंग के बाद फिर से ब्लैकआउट किया गया। पहले की

तरह जिले में बिजली गुल हो गई है। लोगों से घरों में रहने को कहा गया है। जानकारी के अनुसार, जम्मू-कश्मीर के अखनूर, राजौरी और आरएसपुरा अंतरराष्ट्रीय सीमा पर पाकिस्तान द्वारा आर्टिलरी से गोलाबारी की गई है। वहीं, बारामूला में एक ड्रोन से अटक हुआ है। पाकिस्तान ने जम्मू के पलनवाला सेक्टर में भी संघर्ष विराम का उल्लंघन किया है। वहीं,

भारतीय सेना इस गोलीबारी का मुंहतोड़ जवाब दे रही है। सरकार ने बीएसएफ को पाकिस्तान द्वारा संघर्ष विराम उल्लंघन का मुंहतोड़ जवाब देने को कहा है। इन घटनाओं के बाद जम्मू के बड़े हिस्से में ब्लैकआउट कर दिया गया है। बारामूला में भी ब्लैकआउट किया गया है। श्रीनगर के कई इलाकों में ब्लैकआउट है। इसके अलावा, राजस्थान के पोखरण और जैसलमेर में घमाकों की आवाज़ें सुनाई दीं। उधमपुर में पाकिस्तान के ड्रोन दिखे। भारत के डिफेंस सिस्टम ने इन्हें मार गिराया। उधमपुर में ब्लैकआउट है। वहीं, सेना से जुड़े सूत्रों ने बताया कि भारत की तीनों सेना अभी भी एक्टिव मोड में है। उन्होंने बताया कि वाघा बॉर्डर नहीं खुलेगा और दोनों देशों के बीच व्यापार भी नहीं होगा। अगले 48 घंटे तक थल सेना पिनाका और एस 400 मिसाइल सिस्टम से पाकिस्तान पर नजर बनाकर रखेगी। सूत्रों ने बताया कि जो एयरपोर्ट अभी बंद है, 12 घंटे की मॉनिटरिंग के बाद खोले जा सकते हैं। हालांकि, सभी एयर डिफेंस अभी अगले आदेश तक सक्रिय रहेंगे।

सरकार सर्वदलीय बैठक कर संसद का विशेष सत्र बुलाये

नयी दिल्ली, 10 मई। कांग्रेस ने कहा है कि अमेरिका की तरफ से हुई अभूतपूर्व घोषणा के मद्देनजर राष्ट्रीय हितों को सुनिश्चित करने के लिए प्रधानमंत्री नरेन्द्र मोदी की अध्यक्षता में शीघ्र एक सर्वदलीय बैठक बुलाकर तत्काल संसद का विशेष सत्र बुलाया जाना चाहिए, ताकि भविष्य के मुद्दे पर एकजुट होकर सामूहिक चर्चा की जा सके। कांग्रेस संचार विभाग के प्रमुख

- अमेरिका की सीज़फायर की अभूतपूर्व घोषणा के बाद कांग्रेस ने यह मांग की।

जयराम रमेश ने संघर्ष विराम की घोषणा के बाद यहां जारी एक बयान में कहा, वाशिंगटन डीसी से आई अभूतपूर्व घोषणाओं के संदर्भ में अब यह राष्ट्रीय आवश्यकता बन गई है कि इस मुद्दे पर सर्वदलीय बैठक बुलाकर प्रधानमंत्री उसकी अध्यक्षता करें और देश के राजनीतिक दलों को विश्वास में लें, ताकि संकट की घड़ी में राष्ट्रीय हितों की रक्षा सुनिश्चित की जा सके। (शेष अंतिम पृष्ठ पर)

पाकिस्तान ने तोड़ा सीज़फायर

-रेणु मि्तल-
-राष्ट्रदूत दिल्ली ब्यूरो-
नई दिल्ली, 10 मई। जम्मू-कश्मीर में नियंत्रण रेखा (एल.ओ.सी.) पर और राजस्थान के बाढ़मेर और जैसलमेर से लगी भारत-पाकिस्तान सीमा पर भारी गोलाबारी शुरू हो चुकी है। पाकिस्तान की फायरिंग की सीधी जद में ये क्षेत्र आ गए हैं। कुछ शहरों में पूरी तरह से ब्लैकआउट हो गया है।

अब सवाल यह उठता है कि उस युद्धविराम का क्या हुआ, जिसकी घोषणा डॉनलड ट्रंप ने बड़ी धूमधाम से की थी और जिसमें भारत और पाकिस्तान, दोनों की सहमति बताई गई

- चर्चा है कि पाकिस्तान के सेना प्रमुख मुनीर को अमेरिका का आदेश स्वीकार नहीं है।

थी?

अब, जबकि पाकिस्तान ने युद्धविराम का उल्लंघन कर दिया है, तो भारत भी प्रतिक्रिया में कार्रवाई शुरू कर देगा और पाकिस्तान पर बमबारी कर सकता है।

क्या इसके पीछे कारण यह है कि पाकिस्तानी सेना प्रमुख असीम मुनीर भारत के साथ शत्रुता समाप्त करने और अमेरिका के आदेशों को मानने से इनकार कर रहे हैं?

यह कोई रहस्य नहीं है कि मुनीर एक कट्टरपंथी विचारधारा वाले सैन्य प्रमुख हैं, जो किसी भी कीमत पर भारत को चुनौती देना चाहते हैं। अब देखना यह है कि इस युद्धविराम का अंततः क्या अंजाम होता है।

क्या ट्रंप ने सीज़फायर के लिए “डील” की पाकिस्तान से?

चर्चा है कि ट्रंप ने आईएमएफ पैकेज के बदले पाकिस्तान से सीज़फायर की डील की है

-अंजन राॅय-
-राष्ट्रदूत दिल्ली ब्यूरो-
नई दिल्ली, 10 मई। जितनी तेजी से शुरू हुआ था, उससे अधिक तेजी से यह समाप्त भी हो रहा है। भारत-पाक संघर्ष में तनाव कम हो रहा है और एक सीज़फायर की घोषणा की गई है। लेकिन इस नाटकीय बदलाव में युद्ध में शामिल दोनों पक्षों और बाहरी शक्तियों की क्या भूमिकाएं रहीं, यह अब भी रहस्य बना हुआ है।

आश्चर्यजनक रूप से, स्याही अभी सूखी भी नहीं थी कि अमेरिका ने दावा किया कि उसकी मध्यस्थता ने चमत्कार कर दिया और दोनों राष्टों ने सीज़फायर पर सहमति दे दी है। अंतरराष्ट्रीय मीडिया भी यह कह रहा है। कहा जा रहा है कि सौदाबाज़ी के लिए मशहूर डॉनलड ट्रंप ने पाकिस्तान को आई.एम.एफ. पैकेज, जिसकी पाकिस्तान को अपनी तत्काल आवश्यकताओं के लिए सख्त जरूरत थी,

क्या भारत-पाक विवाद में “थर्ड पार्टी” की एंट्री हो गई है?

दोनों देशों के बीच सीज़फायर की घोषणा को द्विपक्षीय मामलों में “थर्ड पार्टी की एंट्री” करार दिया जा रहा है

-रेणु मि्तल-
-राष्ट्रदूत दिल्ली ब्यूरो-
नई दिल्ली, 10 मई। एक चौंकाने वाली और अप्रत्याशित घोषणा में अमेरिका के राष्ट्रपति डॉनलड ट्रंप ने भारत और पाकिस्तान के बीच तत्काल प्रभाव से युद्धविराम की घोषणा कर दी। अब चर्चा यह शुरू हो गई है कि भारत और पाकिस्तान के विवाद में किसी तीसरे पक्ष की आधिकारिक एंट्री से भारत सरकार की विश्वसनीयता पर बड़ा सवालिया निशान खड़ा हो गया है।

कहा जा रहा है कि प्रधानमंत्री को अब न केवल अपनी पार्टी के भीतर, बल्कि बाहर से भी आलोचना झेलनी पड़ेगी—जैसे अब अमेरिका के सामने समर्पण के रूप में देखा जा रहा है। यह भी कहा जा रहा है कि अगर अब मोदी को पाकिस्तान और मुस्लिम मोर्चे पर भी पराजय झेलनी पड़े, और वह भी राष्ट्रीय सुरक्षा जैसे मुद्दे पर, तो यह उनके लिए, संघ और भाजपा के भीतर बड़ा संकट ला सकता है।

प्रश्न यह पूछा जा रहा है कि “आतंकवादियों का अंत तक पीछा करेंगे,” किसी को बख्शा नहीं जाएगा।” जैसे नारों का क्या हुआ? और तीन दिन

- ज्ञातव्य है कि भारत-पाक विवाद में जहाँ भारत ने हमेशा से थर्ड पार्टी को मध्यस्थता का विरोध किया है, वहीं पाकिस्तान हमेशा “थर्ड पार्टी” को लाने का समर्थन करता रहा है।

- “सीज़फायर” की अचानक घोषणा के बाद भारत में सवाल पूछा जा रहा है कि तीन दिन के इस युद्ध से भारत को क्या मिला, क्या अमेरिका के दबाव में भारत झुक गया है? खासतौर पर संघ व भाजपा में असंतोष उभर सकता है।

- विभिन्न दलों की आंतरिक राजनीति भी उभर गई है। कांग्रेस इंदिरा गांधी और 1971 के वॉर की यादें ताजा कर रही है। पर, प्र.मंत्री मोदी का सीधे ही सामना करने को तैयार नहीं है, सवाल है, पर क्यों?

- यह जो भी कुछ हुआ, उसके नतीजे आगामी दिनों में दिखेंगे। पर, फिलहाल युद्ध का माहौल है तो सब चुपप्पी लगाकर बैठें हैं।

तक चले युद्ध के बाद सरकार और भारत को क्या मिला?

भारत युद्धविराम के लिए क्यों राजी हुआ, इसकी अंदरूनी जानकारी अब तक सामने नहीं आई है, लेकिन जो साफ

दिखाई दे रहा है, वह यह है कि अब विभिन्न राजनीतिक दलों की आंतरिक राजनीति सतह पर आने वाली है, और सर्वसम्मति समाप्त हो चुकी है। (शेष अंतिम पृष्ठ पर)

- सूत्रों ने बताया कि आईएमएफ पैकेज के तुरंत बाद अमेरिका के विदेश मंत्री मार्को रूबियो ने पाकिस्तान के चीफ ऑफ आर्मी स्टाफ से बात की, उसके बाद उक्त अधिकारी ने एस. जयशंकर से बात की थी।

- विशेषज्ञों ने बताया, इसके बाद दोनों देशों की डीजीएमओ ने वार्ता की और इस प्रकार सीज़फायर के लिए वार्ता की शुरुआत हुई।

के बदले सीज़फायर के लिए राजी किया। अगर इसमें कुछ भी सच्चाई है, तो ट्रंप कम से कम इस बात का श्रेय ले सकते हैं कि उन्होंने एक बड़े संकट को टाल दिया, भले ही यूक्रेन युद्ध समाप्त करने का उनका दावा अब तक सच नहीं हुआ हो।

फिर भी, भारत के विदेश मंत्री एस. जयशंकर ने इन हस्तक्षेपों से इनकार किया और स्पष्ट कहा कि इसमें किसी बाहरी प्रभाव की भूमिका नहीं रही। बातचीत दोनों

संस्थाएं दिवालिया देशों को केवल हथियारों और आतिशबाजी के लिए फंड नहीं देती।

आई.एम.एफ. पैकेज के तुरंत बाद, अमेरिका के विदेश मंत्री मार्क रूबियो ने सीधे पाकिस्तान के “बेकाबू” सेना प्रमुख को फोन किया। खास बात यह रही कि रूबियो ने पाकिस्तान के विदेश मंत्री को फोन नहीं किया। इससे पहले वे प्रधानमंत्री शहबाज़ शरीफ़ से बात कर चुके थे।

रूबियो की पाकिस्तान के सेना प्रमुख से हुई बातचीत के तुरंत बाद, उन्होंने भारत के विदेश मंत्री एस. जयशंकर को भी कॉल किया गया। जयशंकर, जो अपने तीखे और तेज़ जवाबों के लिए जाने जाते हैं, ने शायद अपने अमेरिकी समकक्ष को कुछ सच्चाइयां स्पष्ट रूप से कह दी हों।

इसके बाद, सुबह के समय पाकिस्तान और भारत के सैन्य संचालन महानिदेशकों (डीजीएमओ) के बीच (शेष अंतिम पृष्ठ पर)

प.बंगाल में सुंदरवन के तटीय क्षेत्र में निगरानी बढ़ाई

कोलकाता, 10 मई। भारत और पाकिस्तान के बीच बढ़ ते तनाव के मद्देनजर सीमा सुरक्षा बल (बीएसएफ) और खुफिया एजेंसियों ने पश्चिम बंगाल के तटीय क्षेत्रों, विशेष रूप से दक्षिण और उत्तर 24 परगना जिले में सुरक्षा कड़ी कर दी है।

बीएसएफ को आशंका है कि देश विरोधी तत्व बंगाल की खाड़ी के

- एक तटीय गाँव से 24 अवैध बांग्लादेशी घुसपैठियों की गिरफ्तारी के बाद यह कदम उठाया।

माध्यम से भारतीय क्षेत्र में घुसपैठ करने के लिए दोनों देशों के बीच जारी संघर्ष का फैयदा उठा सकते हैं। केंद्रीय और राज्य खुफिया एजेंसियों ने दक्षिण और उत्तर 24 परगना में फैले सुंदरवन के 250 किलोमीटर के तटीय क्षेत्र पर निगरानी तेज कर दी है। यह कदम हाल ही में दक्षिण 24 परगना के एक तटीय (शेष अंतिम पृष्ठ पर)

संक्षिप्त

नृसिंह लीला का मंचन 11 को

बूंदी। नृसिंह जयंती के अवसर पर 11 मई को तिलक चौक स्थित श्री चारभुजा नाथ मंदिर पर नृसिंह लीला का मंचन होगा। श्री चारभुजा विकास समिति अध्यक्ष पुरुषोत्तम पारीक ने बताया की वर्षों से चली आ रही परंपरा का निर्वहन करते हुए इस वर्ष भी 11 मई को शाम 6:30 बजे तिलक चौक स्थित श्री चारभुजा नाथ मंदिर पर नृसिंह लीला का मंचन होगा तथा हिरण्यकश्यप वध करके प्रहलाद भक्तों को आशीर्वाद देंगे। नृसिंह लीला में पंडित अमित दाधीच नरसिंह भगवान के पात्र का तथा राजेंद्र सोनी हिरण्यकश्यप के पात्र का निर्वहन करेंगे। समिति महामंत्री अजय नुवाल, उपाध्यक्ष पूर्व पार्षद विजय शंकर टेलर ने बताया की श्री चारभुजा नाथ की प्रतिमा का वैदिक मंत्रोचार के साथ पंचामृत से स्नान कराकर नए वस्त्र धारण कर श्रृंगार किया जाएगा। समिति के संरक्षक गणेश दत्त व्यास ने बताया की शाम 6 बजे पुजारी पंडित पूर्ण चतुर्वेदी एवं पंडित सीताराम शर्मा द्वारा नृसिंह लीला कर रहे पात्र को भगवान के स्वरूप के वस्त्र धारण करवा कर उनकी पूजा अर्चना कर माल्यार्पण कर लीला मंचन के लिए रवाना करेंगे। पारीक ने जानकारी देते हुए कहा कि मंचन के दौरान नरसिंह भगवान प्रतीक रूप से बनाए गए खंबे को फाड़ कर मंचन स्थल तिलक चौक पर मंचन करेंगे। शाम 5:00 बजे हिरणकश्यप का पात्र को शहर में भ्रमण करवाया जाएगा। इस दौरान श्रद्धालु ,भक्तजन , दर्शनार्थी नरसिंह भगवान से अपने बच्चे बच्चियों के साथ-साथ स्वयं भी आशीर्वाद लेंगे।

21 महिलाओं का सम्मान आज

कोटा, (निर्स)। जनजागृति मंच कोटा द्वारा अंतर्राष्ट्रीय मातृ दिवस के अवसर पर मातृ सम्मान समारोह का आयोजन रविवार को होटल पारस रॉयल शीला चौधरी रोड तलवंडी कोटा पर सायं 6.30 बजे से आयोजित किया जाएगा। महासचिव सुनील जैन ने बताया कि कार्यक्रम की मुख्य अतिथि रेखा राव बॉलीवुड पारश्व-गायिका मुंबई होंगी। विशिष्ट अतिथि डॉ.संगीता सक्सेना प्राचार्य मेडिकल कॉलेज कोटा सविता कृष्णिया संयुक्त निदेशक सामाजिक न्याय एवं अधिकारिता विभाग कोटा होंगी। सुनील जैन ने बताया कि इस अवसर पर शहर की 21 ऐसी महिलाओं का सम्मान किया जाएगा जो अपने क्षेत्र में सामाजिक रूप से लोगों की सेवा कर रही है साथ ही किसी न किसी विशिष्ट योगदान के लिए उन्हें कोटा शहर में याद किया जाता है। सांस्कृतिक सचिव मौसमी अधिकारी ने बताया कि कार्यक्रम के दौरान संस्कृति कार्यक्रम का भी आयोजन किया जाएगा जिसमें मनमोहन प्रस्तुतियां होंगी, रेखा राव भी इस दौरान अपनी प्रस्तुति देंगी, कार्यक्रम की तैयारियां पूर्ण कर ली गई हैं। कार्यक्रम में शहर के प्रबुद्धजन भी उपस्थित रहेंगे।

मुख्यमंत्री को लिखा पत्र

बूंदी। केशोरायपाटन विधायक सीएल प्रेमी ने मुख्यमंत्री भजनलाल शर्मा को पत्र लिखकर 8 मई 2025 को बूंदी जिले के खटकड़ में टाँली पलटने की घटना में मृतकों के परिजनों एवं घायलों को मुख्यमंत्री सहायता कोष से आर्थिक सहायता देने की मांग की । प्रेमी ने पत्र में मुख्यमंत्री को अग्रगत करवाया कि 8 मई को बूंदी जिले के खटकड़ में बैरवा समाज के लोगों से भरी हुई एक ट्रैक्टर टाँली के पलटने की दुर्घटना हुई , इस भीषण दुर्घटना में बैरवा समाज की एक 8 वर्षीय बालिका समेत कुल 5 लोगों की मृत्यु हो गयी तथा लगभग 18 लोग अभी भी अस्पताल में भर्ती है। जिनमें से कई की हालत नाजुक बनी हुई है। उक्त दुर्घटना में मृतक एवं घायल सभी लोग बैरवा समाज के है जिनकी आर्थिक स्थिति अत्यंत दयनीय है। राज्य सरकार से अभी तक मृतकों के परिजनों एवं घायलों को कोई सहायता प्राप्त नहीं हुई है। विधायक प्रेमी ने इस दुर्घटना में मृतकों के परिजनों को मुख्यमंत्री सहायता कोष से कम से कम 50 लाख एवं घायलों को कम से कम 10 लाख का मुआवजा देने की मांग की।

नफीसा बानो बनी अध्यक्ष

बूंदी। एलएचबी एएनएम संघ ऑफ राजस्थान की प्रदेश अध्यक्ष कमला मीणा ने कार्यकारिणी का विस्तार और प्रदत्त शक्तियों का प्रयोग करते हुए बूंदी जिले की एएनएम नफीसा बानो को प्रदेश कार्यकारी अध्यक्ष नियुक्त किया है । नफीसा की निरुद्धित से महिला नर्सिंग कर्मियों में हर्ष है । नफीसा बानो ने कहा कि प्रदेश ने जो मुझे जिम्मेदारी सोपी है उसका मैं पूर्ण निष्ठा से महिला स्वास्थ्य कर्ताओं के हित में सभी को साथ लेकर कार्य करूंगी। महिला स्वास्थ्य कार्यकर्ताओं की समस्त मांगों को राज्य सरकार के समक्ष रखेगी और उन्हें पूरा करवाने का प्रयास करूंगी।

जागरूक बनें, डरें नहीं : एसडीआरएफ कम्पनी कमांडर एकता हाड़ा



कोटा में एसडीआरएफ टीम ने मोशन एजुकेशन के स्टूडेंट्स को दिए एयर स्ट्राइक पर बचाव के टिप्स ।

बताया कि 30 सेकंड तक सायरन बजता है तो मतलब है कि हमला होने वाला है या हो चुका है।

30 सेकंड के बाद लगातार सायरन बजता है तो मतलब है कि अब माहौल सुरक्षित है। इसलिए पहला सायरन बजते ही सतर्क हो जाएं। खिड़की के पास न रहें। खुद को दीवार के पीछे कवर

कर लें। जो संसाधन मौजूद हैं, उनकी मदद से अपनी सुरक्षा पुख्ता करें। कुर्सी, टेबल, पलंग की आड़ से भी बचाव होगा। बचाव के लिए मुंह में दांतों के बीच रुमाल डालकर कानों को ठीक से बंद करके पेट के बल कोहनी के सहारे लेट जाएं। इससे बम गिरने पर होने वाले धमाके और कंपन से जीभ नहीं कटेगी।

कान बंद होने की वजह से कान का पर्दा नहीं फटेगा। टीम ने बताया कि खुद को सुरक्षित रखने के लिए रूम के कोने में रहना चाहिए।

बिल्डिंग से नीच जाने के लिए सीढ़ियों का इस्तेमाल करें। सीढ़ियां उतरते समय सावधानी बरतें। धक्का-मुक्की न करें। दूसरा सायरन बजने पर तेजी से

- एसडीआरएफ टीम ने मोशन एजुकेशन के स्टूडेंट्स को दिए एयर स्ट्राइक पर बचाव के टिप्स
- रेस्ट्यू का डेमो भी दिया

सुरक्षित स्थान की ओर चले जाएं। टीम ने विद्यार्थियों को एक कंबल और दो बांस के जरिए स्टूक्चर बनाना सिखाया। उस पर मरीज को लिटाकर सुरक्षित स्थान ले जाने के बारे में बताया। मोशन एजुकेशन ज्वार्ट डायरेक्टर रामतन द्विवेदी ने बताया कि सिविल डिफेंस टीम ने विद्यार्थियों को बताया कि यदि किसी इमारत पर एयर स्ट्राइक हो व लोग भीतर फंसे हो तो उन्हें साधारण रस्सी के जरिए कैसे बाहर निकालें।

आपात स्थिति में बचाव की दी जानकारी

बून्दी। हिन्दुस्तान स्काउट गाइड जिला मुख्यालय के निदेशन में राजकीय उच्च माध्यमिक विद्यालय जमीतपुरा तथा रिहाना में स्कूली छात्र-छात्राओं को आपातकालीन स्थिति में अपनाए जाने वाले उपायों की जानकारी देते हुए मौक ड्रिल का अभ्यास कराया गया।

राजकीय उच्च माध्यमिक विद्यालय जमीतपुरा में प्रधानाचार्य ममता सुवालका ने छात्र छात्राओं से कहा कि अत्यापत्ति स्थिति में घबराने की बजाय धैर्य और समझदारी से काम लेना आवश्यक है।

जिला कोषाध्यक्ष निधि गंगवाल जैन के नेतृत्व में छात्र-छात्राओं को संकट के समय खुद को सुरक्षित रखने के उपाए बताएं और सायरन बजते ही विद्यार्थियों को स्कूल परिसर में बचाव का अभ्यास करवाया। इस दौरान अधिकतर बच्चे तुरंत नीचे झुककर सुरक्षित स्थान पर बैठ गए।

एलन नीट के रिपीटर्स बैच 14 मई से

- नीट-2025 की आल इंडिया रैंक के आधार पर एलन फीस में 90 प्रतिशत तक की स्कॉलरशिप

से शुरू हो रहे हैं। उन्होंने बताया कि नीट-यूजी 2025 के परीक्षार्थियों ने विभिन्न कोचिंग एक्सपर्ट्स एवं संभावित ऑंसर-की के अनुसार अपने अंकों का आंकलन कर लिया है। ऐसे में यह भी लगभग तय हो गया है कि उन्हें अगले वर्ष नीट-2026 में शामिल होना है। ऐसे स्टूडेंट्स को बिना समय गंवाए नीट-यूजी 2026 की तैयारी शुरू करनी चाहिए। उनके लिए एलन ने लीडर बैच की घोषणा की है। इन स्टूडेंट्स को नीट रिजल्ट्स के बाद ऑल इंडिया रैंक के आधार पर स्कॉलरशिप दी जाएगी जो कि 90 प्रतिशत तक है। स्कॉलरशिप राशि रिजल्ट के कुछ दिनों बाद जारी कर दी जाएगी। ऐसे में स्टूडेंट रिजल्ट व काउंसिलिंग का इंतजार किए बिना सही समय पर अपनी तैयारी फिर से शुरू कर सकता है। विस्तृत जानकारी वेबसाईट पर प्राप्त की जा सकती है।

नृसिंह जयंती आज

कोटा, (निर्स)। शुद्धदैत प्रथम पीठ श्री बड़े मथुराधीश मंदिर पाटनपोल पर रविवार को भगवान नृसिंह प्राकट्य उसव के कार्यक्रम आयोजित किए जाएंगे। ट्रस्ट के महामंत्री मोनू व्यास ने बताया कि मंगला दर्शन के बाद प्रभु को चंदन, आंवला, फुलेल से अर्घ्यग कराया जाएगा। वही संख्या आरती के बाद चौक में शीतल जल का छिड़काव किया जाएगा। राजभोग से संख्या आरती तक जल का थाल रखा जाएगा। जिसमें प्रभु जलविहार के लिए पधारंगे। उन्होंने बताया कि नृसिंह भगवान का जन्म सूर्यास्त के पश्चात् एवं रात्रि के पूर्व हुआ था। अत: इस भाव से संख्या आरती दर्शन के बाद नरसिंह भगवान के जन्म के दर्शन होंगे। जन्म के दर्शन में प्रभु के समुख शालिग्रामजी को पंचामृत स्नान कराया जाएगा। उन्होंने बतायाकि नरसिंह भगवान उग्र अवतार है। उनके क्रोध का शमन करने के भाव से शयन में शीतल सामग्री धराई जाएगी। प्रथम पीठ युक्तराज मिलन कुमार बाबा ने बताया कि पुष्टिमार्ग में चार ही अवतारों को मान्यता दी गई है। श्रीराम, श्रीकृष्ण, नरसिंह भगवान और वामन अवतार, इन चार अवतारों को मुख्य माना गया है। यह चारों अवतार प्रभु ने निस्पाधन भक्तों पर कृपा करने के उद्देश्य से लिए थे।

कांग्रेस जनों ने निकाली जय हिन्द तिरंगा यात्रा



कोटा में कांग्रेस जनों ने ऑपरेशन सिंदूर और वीर सैनिको के सम्मान और समर्थन में जय हिन्द तिरंगा यात्रा निकाली है।

पड़ने पर हम सेना के संघर्ष में उनके साथ हैं। त्यागी ने कहा कि वीर सैनिकों ने जिस तरीके से अपना भारत की ओर से युद्ध में जज्बा दिखा रहे है वह कबिले तारीफ है जितनी प्रशंसा की जाय उतनी कम है।

लोकसभा प्रत्याशी रहे प्रहलाद गुंजल ने कहा कि देश की संकट घड़ी में और सैनिकों के सम्मान में हम सरकार के द्वारा पाकिस्तान पर की जा

रही हर कार्यवाही पर एकजुट है सरकार के हर कदम पर मजबूती से साथ खड़े है।

जय हिंद तिरंगा यात्रा में प्रमुख रूप से लाड़पुरा प्रधान रहे नईमुद्दीन गुड्डू, पीसीसी महासचिव अमित धारीवाल, शिवकांत नंदवाना,पूर्व विधायक पुनम गोयल, महापौर मंजू मेहरा, राकेश सोरल, उपमहापौर पवन मीणा, शोनु कुरेशी, पीसीसी महासचिव अनूप ठाकुर, क्रांति तिवारी, कैथून पालिका चेयरमैन रही आरुना महक, उपाध्यक्ष जगदीश ठाड़ा, महासचिव राधेश्याम वर्मा, रामेश्वर सुवालका, हिमांशु शर्मा, नौरज शर्मा, महेंद्र शर्मा, हरपाल सिंह राणा, रफीक, बलवंदर सिंह बिल्लू, इशरार मोहम्मद, राजेंद्र भारद्वाज, राकेश शर्मा राकू, ब्लॉल अध्यक्ष नेवालाल गुर्जर, ललित शर्मा, जौटी विरवाल, अरुण भार्गव, लेखराज योगी, अंशु श्रृंगी, रोहित अग्रवाल, सुलेमान बादशाह, कपिल शर्मा, अजय गुप्ता, जितेन्द्र सिंह चौहान, पुनम कंवर, शलीना शेरी, मंजू चौधरी, रेहाना खान, अब्दुल हमीद गोड, हंशराज गोस्वामी, ललित सरदार आदि वरिष्ठ कांग्रेस नेतागण सहित सैकड़ों की संख्या में कांग्रेस जनों ने बड़-चढ़कर भाग लिया।

नवजीवन विद्यार्थियों को किताबें, यूनिफार्म, नोटबुक व बैग बांटे



कोटा एलबीएस में पाद्य सामग्री का वितरण किया।

ने बताया कि मुख्य अतिथि सविता कृष्णिया ने उद्बोधन में कहा की नवजीवन योजना से इन बच्चों की शिक्षा के क्षेत्र में आगे बढ़ने का अवसर प्राप्त

होता है अभिभावकों से अनुरोध किया की इन बच्चों को स्कूल के साथ घर पर भी शिक्षा के वातावरण में अच्छा माहौल दे ताकि आगे जाकर बच्चे आपका व

अपना नाम रौशन कर सकें। कार्यक्रम के दौरान डॉ.शिल्पा माथुर, सुरेन्द्र नागर, यकीन खान, मयूर सक्सेना, नेहा माथुर एवं समस्त शिक्षकगण उपस्थित रहे।

सार-समाचार

समिति की बैठक में अहम फैसले

बून्दी। अंजुमन इस्लामिया समिति बून्दी के सदर हैदर अली एडवोकेट की सदारत में मीरा गेट बून्दी पर आयोजित कोर कमेटी की एक अहम मितिगं अहम फैसले लिए गए। उसके पश्चात कुछ दिनों पूर्व एक पार्टी विशेष से जुड़े हुए कार्यकर्ताओं द्वारा हठधर्मिता पूर्व अपनी बात नही मानने के कारण दिये गये इस्तीफों पर चर्चा की जाकर, उनके द्वारा रिक्त हुये पद पर सर्वसम्मति से मोहम्मद शरीफ एडवोकेट को महासचिव मनोनीत किया गया। इसके साथ ही बून्दी में बरसों से लगभग निष्क्रिय नज़र आ रहे बेतुल माल को कीम की खिदमत को अंजाम देने के लिए अंजुमन इस्लामिया समिति (बेतुल माल) बून्दी का गठन किया जाकर, उसका चेयरमैन भी मोहम्मद शरीफ एडवोकेट को मनोनीत किया जाकर उन्हें अविलंब अपनी कार्यकारिणी गठित करने के निर्देश दिए गए। इस बेतुल माल में सबसे पहले योगदान अंजुमन इस्लामिया समिति बून्दी और कोर कमेटी से जुड़े हुए हज़रत की तरफ से किया जायेगा। अंजुमन इस्लामिया समिति बून्दी के नायब सदर रईस चौधरी ने बताया कि, इस दौरान समिति से नये जुड़े मेम्बर दू व्हीलर मैकेनिक यूनियन के अध्यक्ष हफीज मिर्जा, कामरेड गुलजार खान, और मदरसा कुरेशीयान के सदर निवाचित होने पर असलम कुरेशी, महासचिव और बेतुल माल चेयरमैन मनोनीत होने पर मोहम्मद शरीफ एडवोकेट और केशियर के रूप में बेहतरीन तरीके से अपने काम को अंजाम देने के लिए गुलाम रसूल का माला पहनाकर इस्तकबाल किया गया। मीोटिंग में समिति के केशियर ने गत साल पर का आय व्यय का ब्योरा पेश किया। इस मितिगं में सरपरस्त हाजी नूरुद्दीन एडवोकेट, नायब सदर हाजी महमूद गौरी कल्लन, सगीर मोहम्मद एडवोकेट, पार्षद इरफान उरी, रियाज लालू, अब्दुल हमीद, राशिद खान, दानिश खान, रेहान खान, शाकिर खान, अजीमुद्दीन ठेकेदार, कमर मियां, रिजवान, रईस शोकर, शाहरुख अतारी, रफीक अब्बासी, रेहामन अब्बासी, राजाज रिज्जी एडवोकेट आदि मौजूद रहे और अपने अपने विचार व्यक्त कियें।

931 मामलों का निस्तारण

रामगंजमण्डी ,(निर्स)। राजस्थान राज्य विधिक सेवा प्राधिकरण जयपुर के निदेशनुसार 10 मई शनिवार को प्रि-लिटिगेशन राजक्व एवं राजीनामा योग्य लम्बित प्रकरणों के समझाईश से निस्तारण हेतु अपर जिला एवं सेशन न्यायाधीश, रामगंजमण्डी और अति. मुख्य न्यायिक मजिस्ट्रेट, रामगंजमण्डी की दो बैच गठित कर राष्ट्रीय लोक अदालत का आयोजन किया गया। उक्त लोक अदालत के माध्यम से शैलेष जडिया (एसीजेएम रामगंजमंडी) की बैच द्वारा अपर जिला एवं सेशन न्यायालय, रामगंजमण्डी के कुल 33 लंबित एवं 61 प्रिलिटिगेशन प्रकरणों का निस्तारण किया गया। जिसमें से मोटर वाहन दुर्घटना के प्रकरणों में 38,70,000/- रूपये की क्षतिपूर्ति राशि के अवाई जारी किए गए। वसुली संबंधित 25 प्रकरणों का निस्तारण, प्रिलिटिगेशन के 61 प्रकरणों में 25,60,000/- रूपये वसूल हुए। इसके अलावा सुपन मीणा (एसीजेएम रामगंजमंडी) द्वारा एसीजेएम कोर्ट, एम. जे.एम. कोर्ट और ग्राम न्यायालय खैराबाद की संयुक्त बैच के माध्यम से कुल 837 लंबित प्रकरण का निस्तारण कर करीब 29,00,000/- रूपये की क्षतिपूर्ति राशि वसूल की गयी। जिनमें मोटर व्हीलक एक्ट के कुल 667 प्रकरणों का निस्तारण किया गया। साथ ही साथ शैलेष जडिया द्वारा बताया गया कि राष्ट्रीय लोक अदालत ने राजीनामें से प्रकरण निस्तारित होने पर आपसी प्रेम भावोच्चा बना रहता है और विवाद हमेशा के लिए समाप्त हो जाता है। उक्त राष्ट्रीय लोक अदालत को सफल बनाने में राष्ट्रीय लोक अदालत की दोनों बैचों के सदस्य पैतल अश्विक्ता हेमंत जैन और भगत सिंह एवं जेजीवीएनएल रामगंजमंडी, चेचट व सुकेत के अधिकारीयों द्वारा सराहनीय योगदान दिया गया।

भीलवाडा में सम्मानित होंगे कोटा के साहित्यकार

कोटा, (निर्स)। अखिल भारतीय साहित्य परिषद अखिल भारतीय की ओर से ‘भारतीय कुटुंब व्यवस्था का महत्व’ विषय पर अखिल भारतीय कहानी प्रतियोगिता का आयोजन हुआ। इसका उद्देश्य भारतीय पारिवारिक मूल्य संयुक्त परिवार की उपयोगिता और सनातन जीवन शैली की सामाजिक प्रासंगिकता को साहित्य के माध्यम से सामने लाना है। साहित्य परिषद् कोटा के महामंत्री रघुनंदन हटौला रघु ने बताया कि इस प्रतियोगिता में कोटा जिले के विभिन्न वर्ग के साहित्यकारों ने भी भाग लिया। कहानी न्यूनतम 1500 और अधिकतम 2500 शब्दों में लिखनी थी अंतिम तिथि 20 अप्रैल 2025 रखी गई थी। प्रतियोगिता आयु अनुसार किशोर वर्ग, युवा वर्ग, प्रौढत्रा वर्ग एवं वरिष्ठ वर्ग में हुई कोटा से आठ साहित्यकारों का चयन हुआ । इन्हें 11 मई 2025 को भीलवाड़ा में होने वाले प्रांतीय कहानीकार सम्मेलन 2025 में सम्मानित किया जाएगा। यह आयोजन अखिल भारतीय साहित्य परिषद चित्तौड़ प्रांत की ओर से किया जाएगा। कोटा जिले से किशोर वर्ग में प्रथम स्थान प्रीति कुमारी को मिला, युवा वर्ग में लोकेश मीणा प्रथम तथा मनीष साल्वी द्वितीय रहे, प्रौढ वर्ग में शैलजा विजयगौरीय प्रथम, प्रहलाद शर्मा द्वितीय एवं वरिष्ठ वर्ग में राधेश्याम शर्मा प्रथम, राम मोहन कौशिक द्वितीय और त्रिपुवन गौतम तृतीय स्थान पर रहे। यह प्रतियोगिता न केवल साहित्य की अभिव्यक्ति को बढ़ावा देती है बल्कि पारिवारिक मूल्यों के संरक्षण का माध्यम भी बनती है।

डे़डर	संख्या	कार्य का विवरण
57/ 2025	सालपुरा – स्टेशन – इम्प्यूवमेंट ऑफ़ याई अण्डर एडीईएन बांरा	
60/ 2025	एडीईएन वरमांजमंडी सेक्शन – इम्प्यूवमेंट ऑफ़ याई एट बेरियस स्टेशनस	
62/ 2025	एडीईएन /सी कोटा सेक्शन – इम्प्यूवमेंट ऑफ़ याई एट बेरियस स्टेशनस	
65/ 2025	एडीईएन सर्वाईमांधोरु सेक्शन – इम्प्यूवमेंट ऑफ़ याई एट बेरियस स्टेशनस (हरना)	
वरि मंडल इंजीनियर समनय, पमरे कोटा		
स्वच्छ भारत अभियान एक कदम स्वच्छता की ओर		

क्रमांक:-एफ 11/विक्का/2025/1142	दिनांक:-5.3.25
नाम हस्तान्तरण चाहने बाबत आम सूचना	
नगर विकास समिति कोटा द्वारा घोषण केशवपुरा-9 प्खण्ड संख्या 292 का आवंटन पत्र क्रमांक 571 दिनांक 28.06.1995 को श्री प्रकाश लाल पुत्र श्री बिहारी लाल के नाम आवंटन किया गया था। श्री प्रकाश लाल पुत्र श्री बिहारी लाल की मृत्यु दिनांक 12.09.2019 को हो गयी है। मृत्यु उपरान्त श्री प्रकाश लाल पुत्र श्री बिहारी लाल के विधिक वारिसा नगर प्रस्तुत रिजल्टर्ड वसीयतनामा, मृत्यु प्रमाण पत्र, वसीयती गवाहों के शपथ पत्र, आईडी इत्यादि के आधार पर श्री कुलदीप कुमार डंग पुत्र स्व. श्री प्रकाश लाल द्वारा उक्त प्खण्ड संख्या 292 अपने नाम हस्तान्तरण करने की स्वीकृति नगर विकास न्यास कोटा से चाही जा रही है।	
अत: जरुरी आम सूचित किया जाता है कि यदि इस नाम हस्तान्तरण की स्वीकृति देने में किसी को भी कोई ऐतराज हो तो विज्ञापित जारी होने के 7 दिवस के अन्दर अन्दर अपनी आपत्ति प्रस्तुत कर दें, अन्यथा मियाद गुजरने के पश्चात उक्त प्खण्ड संख्या 292 योजना केशवपुरा-9 का नामहस्तान्तरण श्री कुलदीप डंग पुत्र श्री प्रकाश लाल के नाम स्वीकृति जारी कर दी जावेगी।	
उपायुक्त कोटा विकास प्राधिकरण, कोटा	

कोटा विकास प्राधिकरण, कोटा	
क्रमांक:-खुली निविदा/2025-26/123	दिनांक:-10.05.2025
निविदा सूचना वर्ष 2025-26	
प्रेस विज्ञप्ति	
चिकित्सा अधिकारी प्रभारी एवं सदस्य सचिव मेडिकेयर रिलीफ सोसायटी छबड़ा (बारां) की ओर से लेव रिजेन्ट्स व डायलिसिस सामग्री की आपूर्ति हेतु मोहरबंद निविदाएं आमंत्रित की जाती है। निविदा विस्तृत विवरण किसी भी कार्य दिवस में आकर कार्यालय आकर या SPPP.rajasthan.gov.in (NIB: MHS2526A0530 And MHS2526A0531 में देखी जा सकेगी। इच्छुक व्यक्ति/फर्म निधार्ति शुल्क में निविदा प्रपत्र इस कार्यालय से दिनांक 13.05.2025 से 17.05.2025 तक दोपहर 02:00 बजे तक प्राप्त कर सकते है। निविदा प्रपत्र दिनांक 17.05.2025 को सायं 05:00 बजे तक कार्यालय में जमा की जावेगी तथा दिनांक 19.05.2025 को अपराह्न 12:00 बजे उपस्थित निविदादाताओं या उनके प्रतिनिधि के समक्ष समिति द्वारा राजकीय चिकित्सालय छबड़ा में खोली जावेगी।	
चिकित्सा अधिकारी प्रभारी एवं सदस्य सचिव मेडिकेयर रिलीफ सोसायटी राजकीय चिकित्सालय छबड़ा (बारां)	

50 लाख रुपए की सायबर ठगी के मामले में तीन गिरफ्तार

आरोपियों के पास से पांच आईफोन, एंड्राइड मोबाइल व एक कार जब्त की

बौली-बामनवास, (निंस्)। सर्वाई माधोपुर जिला पुलिस द्वारा चलाए जा रहे एंटीवायरस अभियान के तहत बौली थाना पुलिस ने सायबर ठगी के तीन आरोपियों को गिरफ्तार किया है। गिरफ्तार आरोपियों ने करीब 50 लाख रुपए की ठगी करना स्वीकार किया है।

बौली पुलिस थाने की गठित टीम में शामिल सहायक उप निरीक्षक



बौली थाना पुलिस ने सायबर ठगी के तीन आरोपियों को गिरफ्तार किया।

रहे आरोपी राजेश उर्फ पिंदू मीणा निवासी बहनोली, आशीष उर्फ शेरा मीणा निवासी पीपलवाड़ा एवं आशीष कुमार मीणा निवासी पीपलवाड़ा सभी

पुलिस थाना बौली को गिरफ्तार कर उनके पास से पांच आईफोन व एंड्राइड मोबाइल एवं एक लज्जरी कार जब्त की है। आरोपियों ने कई लोगों से करीब 50

लाख रुपए की ऑनलाइन ठगी करना स्वीकार किया है। पुलिस आरोपियों से अन्य साधियों व बैंक खातों के बारे में अनुसंधान कर रही है।

बिना नम्बर की कार में अवैध शराब पकड़ी



सांचौर पुलिस ने अवैध शराब सहित कार को जब्त किया।

जालोर, (कासं)। जालोर जिले के सांचौर पुलिस ने शनिवार को पंजाब निर्मित अवैध अंग्रेजी शराब के 46 कर्टैन व 132 बोतल एवं इनोवा कार को जब्त किया है। बरामद अवैध शराब व वाहन की अनुमानित कीमत करीब बीस लाख रुपये आंकी गई है। बिना नम्बरी इनोवा कार में अलग-अलग नम्बरों की छह नम्बर प्लेटें भी मिली है। सांचौर पुलिस थानाधिकारी देवेन्द्रसिंह के निरीक्षण में निर्देशन में गठित टीम ने नी मई को दौराने गश्त गंग्राप्रसाद उपनिरीक्षक मय जाब्ता की टीम द्वारा मुखबिर से प्राप्त सूचना के अनुसार भारतमाला थराद रोड पड़हे, जहां दुर्घटनाग्रस्त बिना नम्बरी इनोवा वाहन खड़ा मिला। वाहन इनोवा कार की तलाशी ली गई, तो वाहन में पंजाब निर्मित

■ **इनोवा कार में अलग-अलग नम्बरों की छह नम्बर प्लेटें भी मिली**

■ **शराब व कार की कीमत बीस लाख रुपये बताई**

अवैध शराब के 46 कार्टून एवं 132 खुली बोतलें भरी हुई पायी गई। उपरोक्त वाहन में भरी हुई पंजाब निर्मित अवैध शराब एवं वाहन इनोवा कार को जब्त किया गया। अज्ञात मुलजिम के विरुद्ध प्रकरण आबकारी एक्ट में पंजीबद्ध किया जाकर अनुसंधान किया जा रहा है। अज्ञात मुलजिम की तलाश जारी है।

होटल नाज अग्निकांड : पीड़ितों को सहायता मिलेगी

अजमेर, (कासं)। तारागढ़ स्थित हजरत मीरां साहब दरगाह को पंचायत खुदाम सैयद जादगान की बैठक शनिवार को संघर्ष हुई। बैठक में सर्वसम्मति से निर्णय लिया गया कि गत दिनों होटल नाज अग्निकामंड में मारे गए लोगों और घायलों को आर्थिक सहायता प्रदान की जाएगी।

पंचायत खुदाम सैयद जादगान तारागढ़ के सचिव सैयद रब नवाज जाफरी ने बताया कि शनिवार को पंचायत खुदाम सैयद जादगान दरगाह हजरत मीरां साहब तारागढ़ की मीटिंग में प्रस्ताव पारित किया है। एक मई को डिग्री चौक स्थित होटल नाज में आग हादसे में पांच जायरीन की मौत हो गई

■ **पंचायत दरगाह हजरत मीरा साहब की बैठक में निर्णय लिया**

थी और कई लोग घायल भी हुए थे। पंचायत के सदस्यों ने घायलों का जेएलएन अस्पताल पहुंच कर स्वास्थ्य संबंधित जानकारी ली और मरने वालों के परिजन को सांत्वना दी।

बैठक में निर्णय लिया गया कि पंचायत द्वारा अग्निकांड के पीड़ितों को आर्थिक सहायता देने की घोषणा की गई थी। शनिवार को पंचायत के सदस्यों द्वारा तय किया गया मृतकों के

आश्रित को 15 हजार और घायलों को प्रत्येक को 5 हजार रुपए की आर्थिक मदद की जाएगी। साथ ही सभी सदस्यों ने हादसे में मारे गए लोगों के लिए उनकी मगफिरत की दुआ की और घायलों के जल्द स्वास्थ्य लाभ के लिए दुआ की।

जाफरी ने बताया कि बैठक सैयद अकील हुसैन की अध्यक्षता में आयोजित हुई। इस मीटिंग में सभी सालों पदाधिकारी और सदस्य मौजूद रहे। मीटिंग में सैयद अकील हुसैन, सैयद रब नवाज जाफरी, सैयद मेहमूद इजलाल, सैयद फिरोज, हसन, सैयद सफदर हुसैन व सैयद शकील रजा मौजूद रहे।

नकदी व जेवर चोरी का आरोपी गिरफ्तार

कोटपूतली, (निंस्)। स्थानीय थाना पुलिस ने कार्रवाई करते हुए गत 6 व 7 मई की मध्य रात्रि को करन्वे के डाबलला रोड स्थित भागीरथ एनक्लेव में एक मकान में हुई चोरी की वारदात को अंजाम देने वाले अभियुक्त को गिरफ्तार कर चोरी का माल बरामद किया है।

एसएचओ राजेश शर्मा ने जानकारी देते हुये बताया कि इस सम्बंध में परिवादी ने दर्ज कराया था कि 6 मई की रात्रि को परिवार सहित खाना खाकर सो गये थे। सुबह उठ कर देखे तो एक कमरे का दरवाजा खुला हुआ था तथा सामान भी बिखरा हुआ था, जिसमें सोने का मंगल सूत्र, एक घड़ी, पर्स में रबी 20-20 रूपयों की नोटों की गहुड़ी सहित अन्य नकदी गायब थी।

इस सम्बंध में पुलिस ने मामला दर्ज करते हुये जांच शुरू की, साथ ही आसपास के सीसीटीवी फुटेज जांच करते हुये 24 घण्टे के भीतर वारदात के अभियुक्त नासिर (20) पुत्र मुस्तफा अली पठान निवासी सुल्तानपुर पट्टी,



पुलिस ने चोरी के आरोपी को गिरफ्तार किया।

थाना बाजपुर जिला उधमसिंह नगर उत्तराखण्ड हाल निवासी रजा मस्जिद के पास, थाना स्वार जिला रामपुर

(उत्तरप्रदेश) को गिरफ्तार करते हुये वारदात में चोरी किया गया माल बरामद कर लिया।

■ **मरीजों से जानकारी लेकर व्यवस्था सुधार के निर्देश दिए**

उपलब्ध निशुल्क दवाओं की जानकारी, प्रयोगशाला में हो रही जांचों की स्थिति, ऑपरेशन थिएटर एवं वार्ड में भी व्यवस्थाओं की जानकारी ली। उन्होंने बताया कि सभी व्यवस्थाएं संतोषजनक मिली। कुछ समस्याओं के समाधान के बारे में चिकित्सा प्रभारी को निर्देश दिए। इस दौरान पारीक ने चिकित्सा प्रभारी

सोशल मीडिया पर आपत्तिजनक पोस्ट पर कार्रवाई होगी : एसपी

अजमेर, (कासं)। भारत-पाक सीमा पर ऑपरेशन सिंदूर के सुरक्षा एजेंसियों से मिले निर्देशों पर अजमेर पुलिस भी अलर्ट है। एसपी वैदित्ता राणा ने जिला पुलिस के अधिकारियों को निर्देश दिए कि देर रात तक सभी थाना क्षेत्रों में नाकाबंदी की जाए। साथ उन्होंने सोशल मीडिया पर आपत्तिजनक पोस्ट करने वालों के खिलाफ कार्यवाही करने की बात भी कही। नसीराबाद उपखंड स्थित छावनी क्षेत्र में सात बजे बाद लाइट, आतिशबाजी व डीजे पर पाबंद लगाई है। एसी राणा ने लोगों से अपील की कि भारत-पाक के तनाव के मद्देनजर अहतियात बरतें। भारत-पाक के बढ़ते तनाव को देखते हुए अजमेर में जिला पुलिस के साथ ही सुरक्षा एजेंसियां अलर्ट पर है।

एसपी राणा ने बताया कि मौजूदा हालात को देखते हुए जिलेभर में थाना अधिकारियों को देर रात तक नाकाबंदी का आदेश दिया गया है। यह आदेश वर्तमान परिस्थितियों में सुरक्षा सुनिश्चित करने के लिए है। इसके साथ

विकास कार्यों सहित अन्य मुद्हों पर चर्चा की

अजमेर, (कासं)। शालीमार कॉलोनी विकास समिति आदर्श नगर अजमेर की कार्यकारिणी की बैठक समिति के अध्यक्ष सुनील राका की अध्यक्षता में शनिवार को आयोजित हुई। बैठक में भावी कार्यक्रम सहित कॉलोनी के विकास कार्यों सहित अन्य मुद्दों पर चर्चा कर निर्णय लिए गए। शालीमार कॉलोनी विकास समिति आदर्श नगर के सचिव सौरभ खत्री ने जानकारी देते हुए बताया कि बैठक में अध्यक्ष सुनील राका, वरिष्ठ चेयरमैन जय सिंह राठी, चेयरमैन राधेश्याम वर्मा, उपाध्यक्ष उमेश शर्मा, सचिव सौरभ खत्री, कोषाध्यक्ष अमित गर्ग सहित अन्य पदाधिकारियों ने बैठक

हाई रेड अलर्ट के दौरान बाड़मेरवासियों ने प्रशासन का सहयोग किया

बाड़मेर, (नि.सं.)। सीमावर्ती बाड़मेर जिले पर पाकिस्तान द्वारा शुक़्रवार रात्रि व शनिवार सुबह हुए नाकाम ड्रोन अटैक और उसके बाद संभावित एयर रेड को लेकर दिनभर हाई रेड अलर्ट पर रहने के बाद शाम को सीजफायर की खबर आ गई। सीजफायर की खबर के बाद बाड़मेर प्रशासन ने आमजन से सामान्य जनजीवन की और लौटने का आग्रह किया और प्रशासन का सहयोग करने के लिए आभार जताया।

जानकारी के अनुसार शुक़्रवार देर रात बाड़मेर में रेड अलर्ट किया गया। दर्जनों ड्रोन अटैक को सेना ने निष्क्रिय

अधूरे पड़े नाले का निर्माण कार्य शुरू हुआ

अजमेर, (कासं)। नगर निगम के वार्ड संख्या 31 की एचएमटी के पास की सड़क के नाले निर्माण कार्य को टेकेदार द्वारा अधूरा छोड़े गए निर्माण कार्य कार्य पुनः शुरू हो गया है, जिस पर क्षेत्रवासियों ने प्रशासन का आभार जताया। वहीं वार्ड संख्या 28 व 29 मुख्य सड़क मार्ग के अधूरे पड़े डामरीकरण कार्य की व गुणवत्ता जांच की मांग की है।

सियाराम नगर विकास समिति की

■ **दस बजे प्रशासन ने संभावित एयर रेड को लेकर हाई रेड अलर्ट घोषित करते हुए बाजार बंद करवाये**

कर दिया। शनिवार अल सुबह करीब पांच बजे फिर से ड्रोन अटैक की खबर आई, जिसके बाद फिर से रेड अलर्ट किया गया। करीब 10 बजे प्रशासन ने संभावित एयर रेड को लेकर हाई रेड अलर्ट घोषित करते हुए पूरा बाजार बंद

महिला मंडल की पुष्पा शेखावत और लक्ष्मी चित्तौड़िया ने बताया कि ब्यावर रोड स्थित सियाराम नगर और हरिओम कालोनी की सड़कों को इन्द्रप्रस्थ गैस एजेंसी द्वारा और जनस्वास्थ्य अभियांत्रिकी विभाग के जलदाय विभाग द्वारा पिछले लगभग दो माह से खोदकर छोड़ दिया गया है। जिला प्रशासन के संबंधित विभागों द्वारा एयर रेड के विकास के निर्माण कार्यों की गुणवत्ता एवं अधूरे छोड़े गये कार्यों की समीक्षा मानीटरिंग

करवाया और आवागमन पर रोक लगा दी। दोपहर 3.30 बजे के करीब दो घंटे के लिए आंशिक रूप से आवश्यक सेवाओं के लिए छूट दी गई। हाई रेड अलर्ट के दौरान शहरवासियों ने प्रशासन का पूरा सहयोग किया और गाइड लाइन का पालना की। शाम के करीब 5 बजे सीजफायर की खबर आने के बाद बाजार धीरे धीरे खुलने लगे और आवागमन शुरू हुआ।

जिला कलेक्टर टीना डाबी ने बताया कि भारत-पाकिस्तान के बीच हुई सीजफायर की आधिकारिक घोषणा के मद्देनजर जिला प्रशासन द्वारा राष्ट्रीय

सुरक्षा के लिहाज से जारी किए गए सभी दिशा निर्देशों को वापस लिया जाता है। न्होंने बताया कि इस संबंध में जिले में 6 बजे बाद किए जाने वाले ब्लैकआउट, बाजार बंद रखने सहित अन्य दिशा निर्देशों को तुरंत प्रभाव से वापस लिया जाता है। उन्होंने बताया कि इस विकट स्थिति में जिस तरह बाड़मेर जिलेवासियों का सहयोग मिला, वह वाकई काबिले तारीफ है। जिला प्रशासन जिले के सभी लोगों का प्रशासन द्वारा समय-समय पर जारी निर्देशों की अनुपालना करने के लिए आभार व्यक्त करता है।

टिगरिया गांव में चार-पांच दिन से नहीं हो रही पेयजल आपूर्ति

बौली-बामनवास, (निंस्)। क्षेत्र के टिगरिया गांव में करीब चार-पांच दिन से पेयजल आपूर्ति नहीं होने के कारण ग्रामीण बेहद परेशान हैं। ग्रामीणों ने जिला प्रशासन से पेयजल आपूर्ति व्यवस्थित रूप से चालू कराने की मांग की है।

टिगरिया गांव में चार-पांच दिन से नहीं हो रही पेयजल आपूर्ति



टिगरिया गांव में पेयजल सप्लाई के लिये बनी टंकी।

■ ग्रामीणों ने प्रशासन से पेयजल आपूर्ति व्यवस्थित रूप से चालू कराने की मांग की

झुंझुनूं से सीमावर्ती जिलों के लिए 86 यूनिट ब्लड के साथ एंबुलेंस भेजी

झुंझुनूं, (निंस्)। आपदा प्रबंधन के मध्यनजर रखते हुए झुंझुनूं जिले से सीमावर्ती जिले के लिए अति आवश्यक एवं जीवनरक्षक रक्त की 86 यूनिट के साथ एंबुलेंस को रवाना किया गया। पीएमओ डॉ. जितेंद्र भांबू ने बताया कि झुंझुनूं जिले के सरकारी एवं निजी ब्लड बैंक के समग्र सहयोग से एवं आमजन के द्वारा राष्ट्रहित के मद्देनजर स्वीच्छक रक्तदान से प्राप्त रक्त की 86 यूनिट सीमावर्ती जिले में भेजी गई। पीएमओ डॉ. जितेंद्र भांबू ने

बताया कि बीडीके अस्पताल की अपील पर आमजन एवं स्वास्थ्यकर्मियों ने राष्ट्रहित में रक्तदान में बढ़-चढ़ कर भाग लिया। अस्पताल प्रबंधन ने राष्ट्रहित में योगदान देने वाले आमजन का धन्यवाद ज्ञापित किया। आपदा प्रबंधन के मद्देनजर बीडीके अस्पताल पीएमओ की अपील पर बीडीके अस्पताल के ईएमटी विशेषज्ञ डॉ. दुष्यंत बसेरा, शिशु रोग विशेषज्ञ डॉ. संजय खींचड़, अंकित कुमार, नवीन कुमार, दिनेश, अनिल, महेश

कुमावत, कालीचरण, महेंद्र कुमार, विक्रम पूर्निया, इमरान खान, शिवराज, दिनेश कुमार, कपिल, सुनिलसिंह, तेजपाल, राहुल, शंकर, शिव कुमार समेत 30 आमजन ने स्वैच्छिक रक्तदान में योगदान दिया। ब्लड बैंक प्रभारी सोनू धायल ने बताया कि बीडीके अस्पताल से डीएच नवलगढ़, ट्रोमा सेंटर उदयपुरवाटी के लिए भी ब्लड भिजवाया गया है ताकि वहां भर्ती मरीजों के एमरजेंसी में काम आ सके।

अवैध बजरी खनन व परिवहन करते सात ट्रैक्टर-ट्रॉली जब्त



बौली थाना पुलिस ने अवैध बजरी खनन व परिवहन कर चल रही सात ट्रैक्टर-ट्रॉलियों को जब्त किया।

बौली-बामनवास, (निंस्)। सर्वाई माधोपुर जिला पुलिस द्वारा चलाए जा रहे अवैध बजरी खनन व परिवहन पुलिस थाना बौली एवं सहायक उप निरीक्षक मुगारी लाल पुलिस चौकी खिरनी के नेतृत्व में गठित दो अलग-अलग टीमों ने ग्राम हिंदूपुर में अलग-

तलाश शुरू कर दी। बौली पुलिस थाने के हैड कॉस्टेबल धर्मेन्द्र चौधरी ने बताया कि सहायक उप निरीक्षक रूप सिंह रोक्थाम अभियान के तहत बौली थाना पुलिस ने अवैध बजरी खनन व परिवहन कर चल रही सात ट्रैक्टर-ट्रॉलियों को जब्त कर मामला दर्ज कर चालकों की

अलग स्थानों पर घेराबंदी करते हुए बनावस नदी से अवैध बजरी खनन व परिवहन करते सात ट्रैक्टर-ट्रॉलियों को जब्त कर उनके चालक व मालिकों के विरुद्ध अभियोग दर्ज कर ट्रैक्टर ट्राली छोड़कर भागे चालकों की तलाश शुरू की है।



मुख्यमंत्री भजनलाल शर्मा ने शनिवार को मुख्यमंत्री कार्यालय में आयोजित सर्वदलीय बैठक को संबोधित किया। उन्होंने सभी दलों से एकजुटता और आपसी सामंजस्य स्थापित करने का आह्वान किया और कहा कि वे प्रदेश हित में सरकार के साथ मिलकर कार्य करें।

मु.मंत्री भजनलाल ने सर्वदलीय बैठक में सभी दलों से मिलकर काम करने का आह्वान किया

विभिन्न दलों ने केन्द्र व राज्य सरकार की जवाबी कार्यवाही व तैयारियों की सराहना की व सुझाव दिए

जयपुर, 10 मई। मुख्यमंत्री भजनलाल शर्मा ने कहा कि भारत और पाकिस्तान के बीच उत्पन्न वर्तमान परिस्थितियों को देखते हुए, प्रदेश और प्रदेशवासियों की सुरक्षा राज्य सरकार की पहली प्राथमिकता है। उन्होंने कहा कि हम परिस्थितियों का विश्लेषण कर सभी व्यवस्थाएं सुनिश्चित करने के लिए अहम निर्णय ले रहे हैं। इसमें सरकार को सभी दलों का भी सहयोग मिलना बेहद आवश्यक है।

शर्मा शनिवार को मुख्यमंत्री कार्यालय में सर्वदलीय बैठक को संबोधित कर रहे थे। उन्होंने सभी दलों से एकजुटता और आपसी सामंजस्य स्थापित करने का आ इन करते हुए कहा कि वे प्रदेश हित में सरकार के साथ मिलकर कार्य करें। उन्होंने कहा कि हम प्रदेश में किसी भी स्थिति का सामना करने के लिए तैयार हैं।

मुख्यमंत्री भजनलाल शर्मा ने सभी दलों से अपील की कि वे अपने कार्यकर्ताओं के साथ सम्पर्क में रहें और राज्य सरकार द्वारा आयोजित ब्लड डोनेशन, रेस्क्यू कार्यक्रमों, ब्लैक आउट व अन्य व्यवस्थाओं से जुड़े मामलों में सहयोग करें।

मुख्यमंत्री ने कहा कि सीमावर्ती जिलों में मानव संसाधन की आवश्यकता को देखते हुए सभी रिक्त पदों को तुरंत भरने की कार्यवाही की जा रही है।

मुख्यमंत्री ने कहा कि जरूरत के मुताबिक आरएसी, आपदा राहत बलों, सिविल डिफेंस की अतिरिक्त नफरी सीमावर्ती इलाकों में सुरक्षा व्यवस्था में सहयोग करने के लिए लगाई गई है। सीमावर्ती जिलों में प्रशासन ब्लैकआउट एवं आवागमन प्रतिबंधों की पूर्ण पालना सुनिश्चित करा रहा है,

जिसमें नागरिकों का भी अपेक्षित सहयोग मिल रहा है। शहदियों व अन्य समारोहों में तैयारी, चकाचौध एवं आतिशबाजी नहीं करने के निर्देश दिए गए हैं। निजी ड्रोन को उड़ाने पर भी पूर्णतः प्रतिबंध लगाया गया है।

शर्मा ने सभी दलों से अपील करते हुए कहा कि अपनी पार्टी के कार्यकर्ताओं और वॉलेंटियर्स के साथ संपर्क में रहें और राज्य सरकार द्वारा आयोजित ब्लड डोनेशन, रेस्क्यू कार्यक्रमों, ब्लैक आउट और अन्य व्यवस्था से जुड़े मामलों में सहयोग करें।

एसीबी को रिश्वत लेकर जाते विधायक का सीसीटीवी फुटेज मिला

विधायक पटेल का पीए रोहित मीणा लगातार छापे मारने के बाद भी अभी पकड़ में नहीं आया

जयपुर, 10 मई। बागीदौरा (बांसवाड़ा) से भारत आदिवासी पार्टी (बाप) के विधायक जयकृष्ण पटेल के बीस लाख की रिश्वत लेने के मामले में भ्रष्टाचार निरोधक ब्यूरो (एसीबी) को एक सीसीटीवी फुटेज मिला है। इस सीसीटीवी फुटेज में विधायक पैसा लेकर जाता नजर आ रहा है। वहीं, दूसरी तरफ फरार पीए रोहित मीणा को एसीबी अभी तक नहीं पकड़ पाई है। आरोपी के संभावित ठिकानों पर लगातार छापेमारी की जा रही है।

एसीबी रोहित मीणा के फैंके जीपीएस और बैग को भी रिकवर कर चुकी है। इसी बैग में परिवादी ने विधायक को पैसा दिया था। रोहित ने इससे पैसा निकाल कर मुनसान जगह पर फैंक दिया था। सीसीटीवी फुटेज और बैग को एसीबी एफएसएल के पास जांच के लिए भेज चुकी है। एसीबी ने फरार रोहित मीणा के रिश्तेदार जगराम और लक्ष्मण से इस पूरी घटना को लेकर पूछताछ की। लेकिन दोनों ने घटना को लेकर कोई भी जानकारी होने से इनकार कर दिया है। जगराम और लक्ष्मण दोनों ने 83 हजार रुपए के बारे में भी एसीबी को अभी तक नहीं बताया है। 20 लाख रुपए में से 83 हजार रुपए एसीबी को कम मिले थे। यह

फरार पीए रोहित मीणा के रिश्तेदार जगराम और लक्ष्मण से एसीबी पूछताछ कर रही है। रोहित के कई अन्य नेताओं से भी संपर्क बताये जाते हैं।

पैसा किसके पास है। इसकी अभी जांच की जा रही है। वहीं, रोहित मीणा के बारे में दोनों ने एसीबी को कोई जानकारी नहीं दी है। इसलिए एसीबी अपने स्तर पर रोहित की तलाश में लगी हुई है। एसीबी के अधिकारियों का दावा है कि जल्द से जल्द रोहित मीणा की भी गिरफ्तारी एसीबी के द्वारा की जाएगी, जिस से इस केस को आगे बढ़ाने में मदद मिलेगी।

बाप विधायक का पीए रोहित कई अन्य नेताओं के भी सम्पर्क में था। रोहित को लेकर एसीबी दूसरे अन्य नेताओं से भी जानकारी होने से इनकार कर दिया है। जगराम और लक्ष्मण दोनों ने 83 हजार रुपए के बारे में भी एसीबी को अभी तक नहीं बताया है। 20 लाख रुपए में से 83 हजार रुपए एसीबी को कम मिले थे। यह

क्या ट्रंप ने ...

(प्रथम पृष्ठ का शेष)

सीधा संवाद हुआ। तब से यह स्पष्ट हो गया था कि पाकिस्तान अब सीज़फायर और संवाद की कोशिश कर रहा है।

इस बीच, अमेरिकी राष्ट्रपति ने दावा किया कि दोनों देशों के बीच अचानक शत्रुता समाप्त होने का श्रेय उनके प्रशासन को जाता है।

डॉनल्ड ट्रंप ने अपने सोशल मीडिया प्लेटफॉर्म "ट्रथ सोशल" पर घोषणा की कि भारत और पाकिस्तान तत्काल और पूर्ण सीज़फायर पर सहमत हो गए हैं। उन्होंने लिखा कि यह समझौता रातभर चली मध्यस्थता की प्रक्रिया के बाद हुआ।

इसके कुछ ही मिनटों बाद, पाकिस्तान के विदेश मंत्री इशाक डार ने एक्स (पूर्व में ट्विटर) पर ट्वीट किया कि सीज़फायर समझौता हो गया है। फिर रुबियो ने भी सोशल मीडिया पर इस समझौते की पुष्टि की।

‘रातभर की लम्बी वार्ता के बाद भारत और...

(प्रथम पृष्ठ का शेष)

तनाव के बाद हुई, जिसकी शुरुआत 22 अप्रैल को भारतीय कश्मीर के पहलगाम में हुए आतंकवादी हमले से हुई थी, जिसमें 26 नागरिक मारे गए थे। भारत ने इस हमले के लिए पाकिस्तान समर्थित आतंकवादियों को जिम्मेदार ठहराया, जबकि पाकिस्तान ने इन आरोपों को नकारा। इसके जवाब में, भारत ने पाकिस्तान में काश्त आतंकी ढाँचों पर हवाई हमले किए, जिसके बाद सीमा पर मिसाइल और ड्रोन हमलों का सिलसिला शुरू हो गया। पाकिस्तान ने "ऑपरेशन बुनेयन उल मर्सूस" के तहत, कई भारतीय सैन्य ठिकानों को निशाना बनाया। इस संघर्ष में 60 से अधिक नागरिकों की मौत

हो चुकी है और प्रभावित क्षेत्रों में बड़े पैमाने पर लोगों को निकालना पड़ा।

इस बीच, अमेरिका सहित, चीन और 37 देशों ने दोनों देशों से तत्काल तनाव कम करने की अपील की और मध्यस्थता की पेशकश की। अमेरिकी विदेश मंत्री मार्क रूबियो ने दोनों देशों के अधिकारियों के लगातार संपर्क में रहते हुए सीधी बातचीत की आवश्यकता पर जोर दिया।

हालाँकि दोनों देशों ने तनाव कम करने की सशर्त इच्छा जाहिर की, पर आपसी अविश्वास और घरेलू दबावों के कारण शांति की कोशिशें कठिन बनी रही। स्थिति अब भी अस्थिर है और अंतरराष्ट्रीय समुदाय घटनाक्रम पर कड़ी निगरानी रखे हुए है।

कुछ नया होने का पहला संकेत

तब मिला, जब लगातार तीन दिनों तक पाकिस्तानी हमलों के बाद भारत ने कहा कि "भविष्य में पाकिस्तान द्वारा किया गया कोई भी दिखाना कि युद्ध की कार्यवाही माना जाएगा"। प्रश्न यह उठा: "भविष्य में" क्यों? "अब" क्यों नहीं?—यह एक ठोस संकेत था।

इसका मतलब यह था कि भारत पीछे हटने और तनाव कम करने के लिए तैयार था और इस्लामाबाद भी इस प्रक्रिया में शामिल था।

22 अप्रैल से शुरू हुए घटनाक्रम का ईमानदार मूल्यांकन यह दर्शाता है कि पाकिस्तान भारत की कार्रवाई से झुका नहीं, बल्कि अमेरिका के दबाव में युद्धविराम पर सहमत हुआ, जो आईएमएफ से आर्थिक राहत दिलाने में मददगार होगा।

न्यूज चैनल नागरिक सुरक्षा सायरन का उपयोग समझदारी से करें

नयी दिल्ली, 10 मई। नागरिक सुरक्षा महानिदेशक ने भारत और पाकिस्तान के बीच बढ़ते तनाव के बीच नागरिक सुरक्षा तैयारियों को प्रभावी ढंग से लागू करने के लिए मीडिया चैनलों को सलाह दी है कि वे अपने कार्यक्रमों में नागरिक सुरक्षा हवाई हमले के प्रति लोगों को सचेत करने वाले सायरन का इस्तेमाल न करें, क्योंकि इसे बेवजह बजाने से इसके प्रति लोगों की संवेदनशीलता खत्म हो जायेगी।

नागरिक सुरक्षा महानिदेशक ने शनिवार को यहां नागरिक सुरक्षा अधिनियम 1968 की धारा 3(1) का इस्तेमाल करते हुए, मीडिया चैनलों को इन सायरनों का अपने कार्यक्रमों में

नागरिक सुरक्षा महानिदेशक ने कहा कि चैनलों द्वारा अपने कार्यक्रमों में सायरन बजाने से इसके प्रति लोगों की संवेदनशीलता खत्म हो जायेगी।

इस्तेमाल नहीं करने की सलाह दी है। सलाह में कहा गया है कि इस सायरन का नियमित रूप से इस्तेमाल करने से लोगों की इसके प्रति संवेदनशीलता समाप्त हो जायेगी और लोग इसे नियमित मामला समझ कर इसकी परवाह नहीं करेंगे। इसमें कहा गया है कि इसका परिणाम यह होगा कि जब वास्तव में हवाई हमले से सचेत रहने के लिए सायरन बजाना जायेगा तो लोग उस पर भी ध्यान नहीं देंगे।

उल्लेखनीय है कि अधिकतर मीडिया चैनल अपने कार्यक्रमों में इस तरह के सायरन का नियमित रूप से बेवजह इस्तेमाल कर रहे हैं।

क्या भारत-पाक ...

(प्रथम पृष्ठ का शेष)

कांग्रेस कह रही है कि सर्वदलीय बैठक बुलाई जाए, संसद का सत्र बुलाया जाए वे इंदिरा गांधी का नाम ले रहे हैं, लेकिन अभी तक मोदी और उनकी सरकार पर खुलकर हमला नहीं कर रहे हैं। इस घटनाक्रम के राजनीतिक परिणाम आने वाले दिनों में दिखने शुरू होंगे, लेकिन फिलहाल तो युद्ध जैसी स्थिति के शोर-शराबे के बाद हर तरफ सन्नाह है।

चुनिंदा 3 2 हवाई अड्डे 1 4 मई तक बंद इन हवाई अड्डों पर सभी नागरिक उड़ान गतिविधियाँ बंद रहेंगी

इन हवाई अड्डों में राजस्थान के जैसलमेर, जोधपुर, बीकानेर व किशनगढ़ हवाई अड्डे शामिल हैं।

उत्तरी और पश्चिमी भारत के 32 हवाई अड्डों को सभी तरह के नागरिक उड़ान संचालन के लिए अस्थायी रूप से बंद करने की घोषणा की है।

तमिलनाडु, केरल व प.बंगाल में त्रिभाषा फॉर्मूला लागू करने से सुप्रीम कोर्ट ने इन्कार किया

सुप्रीम कोर्ट ने इस संबंध में दायर जनहित याचिका खारिज कर दी

- जस्टिस जे.बी. पारदीवाला और जस्टिस मनोज मिश्रा की बेंच ने कहा कि अगर किसी मौलिक अधिकार का उल्लंघन नहीं हुआ है तो कोर्ट किसी भी राज्य को कोई भी राष्ट्रीय नीति मानने के लिए बाध्य नहीं कर सकता है।
- सुप्रीम कोर्ट ने याचिकाकर्ता, वकील जी.एस. मणि पर भी सवालिया निशान लगाया और कहा कि वे भले मूलतः तमिलनाडु के हैं, पर, दिल्ली में रहते हैं और इस मामले में उनसे सीधे ही कोई हित जुड़े हुए नहीं हैं।
- सुप्रीम कोर्ट ने कहा, नीति बनाना व लागू करना राज्य की सरकार व विधानसभा का काम है। कोर्ट इसमें दखल नहीं दे सकता है।

खारिज की जाती है।" भाजपा से सम्बद्ध वकील जी.एस. मणि द्वारा दायर इस याचिका में दलील दी गई है कि एनईपी 2020 को तीन राज्यों द्वारा लागू न किया जाना नागरिकों के मौलिक अधिकारों, खासतौर से शिक्षा के अधिकार का हनन है। याचिकाकर्ता ने एनईपी लागू करने के लिये इन राज्यों को निर्देश दिये जाने, तथा इसके लिये बाध्य करने के लिये केन्द्र सरकार के साथ मेमोरेन्डम ऑफ अन्डरस्टैंडिंग (एमओयू) किये जाने की माँग की थी।

मणि ने दलील दी थी कि त्रिभाषा सूत्र समावेशी एवं न्यायसंगत शिक्षा के लिये, खासतौर से अनुसूचित जाति, अनुसूचित जनजाति तथा आर्थिक रुप से पिछड़े वर्गों के बच्चों के लिये बहुत आवश्यक एवं महत्वपूर्ण है। उन्होंने आरोप लगाया कि खासतौर से तमिलनाडु सरकार, जो (उसके शब्दों में) "हिन्दी थोपे जाने" की निरन्तर विरोधी रही है, के राजनैतिक उद्देश्य उसे इन नीति को लागू करने से रोक रहे हैं। केन्द्र सरकार ने, एनईपी का बचाव करते हुये, कहा है कि यह नीति बहुभाषावाद को प्रोत्साहित करती है। तथा राज्यों और विद्यार्थियों को लचीलापन प्रदान करती है। किन्तु तमिलनाडु सरकार ने, अपने विरोध को

दोहराते हुये, तर्क दिया कि त्रिभाषा सूत्र गैर-हिन्दी भाषी राज्यों पर अनुचित दबाव डालता है तथा भाषाई संघवाद को कमजोर करता है। मणि की याचिका पर की गई अपनी प्रतिक्रिया में, तमिलनाडु ने हिन्दी – विरोधी आंदोलन से लेकर अब तक की इस प्रकार की नीतियों के विरोध के इतिहास का उल्लेख किया तथा शैक्षिक ढाँचे के माध्यम से हिन्दी थोपने के किसी भी अप्रत्यक्ष प्रयास के खिलाफ अपने दृढ़ रुख को दोहराया। इस मामले में हस्तक्षेप करने से इन्कार करते हुये, बेंच ने कहा कि नीति-निर्माण और उनका क्रियान्वयन राज्यों की विधायिका एवं कार्यपालिका के अधिकार क्षेत्र में आता है तथा न्यायिक हस्तक्षेप उन्हीं मामलों तक सीमित है, जहाँ संवैधानिक अधिकार प्रमाणित रुप से प्रभावित हो रहे हों। एनईपी 2020 में प्रस्तावित त्रिभाषा नीति विद्यार्थियों को तीन भाषाएँ सीखने के लिये प्रेरित – प्रोत्साहित करती है, जिनमें कम से कम दो भारत की देशीय भाषाएँ हों, जो राष्ट्रीय एकता और भाषाई विविधता को प्रोत्साहित करती हों। तमिलनाडु, दो भाषाओं की नीति का अनुसरण करता है और उससे किसी भी प्रकार के विचलन को खारिज करने में काफी मुखर रहा है।

लोक अदालत में 5.98 लाख लंबित मुकदमों का हुआ निस्तारण

जयपुर, 10 मई। राज्य विधिक सेवा प्राधिकरण की ओर से शनिवार को साल की दूसरी राष्ट्रीय लोक अदालत का आयोजन किया गया। हाईकोर्ट विधिक सेवा समिति के अध्यक्ष जस्टिस इन्द्रजीत सिंह ने हाईकोर्ट में लोक अदालत का विधिवत शुभारंभ किया। इस मौके पर अनेक न्यायाधीश सहित, अन्य न्यायिक अधिकारी मौजूद रहे। लोक अदालत में कुल 5 लाख 98 हजार 407 लंबित प्रकरणों का निस्तारण किया गया। वहीं, प्री-लिटिगेशन सहित कुल 43.19 लाख प्रकरण राजीनामे से तय किए गए। इसके साथ ही, 6.15 अरब रुपए के अवार्ड जारी किए गए। भारत-पाक तनाव को देखते हुए बालोतरा, बीकानेर,

भारत-पाक तनाव को देखते हुए बालोतरा, बीकानेर, श्रीगंगानगर व जैसलमेर जिलों में लोक अदालत स्थगित रखी गई तथा जोधपुर में लोक अदालत दोहरा 12:30 बजे बाद स्थगित कर दी गई।

श्रीगंगानगर और जैसलमेर जिले में लोक अदालत को स्थगित रखा गया। वहीं, जोधपुर में भी दोपहर 12.30 बजे के बाद लोक अदालत को स्थगित कर दिया गया। जस्टिस इन्द्रजीत सिंह ने कहा कि भारतीय संविधान में प्रत्येक नागरिक को सामाजिक, आर्थिक और राजनीतिक न्याय उपलब्ध कराने का उद्देश्य शामिल किया गया है। ऐसे में न्याय प्रणाली को इस तरह का रूप दिया गया है कि वह मुकदमे की प्रकृति के अनुसार उसके पक्षकारों को न्याय प्रदान करे। कई पक्षकारों के बीच ऐसे विवाद व छोटे आपराधिक प्रकृति के मामले होते हैं, जिन्हें आपसी सहमति से ही सुलझाया जा सकता है।

सरकार ...

(प्रथम पृष्ठ का शेष)

उन्होंने कहा, संसद का एक विशेष सत्र तत्काल बुलाया जाए, जिसमें पिछले 18 दिनों की घटनाओं, विशेषकर पहलगाम में हुए बर्बर आतंकी हमले से लेकर अब तक की स्थिति पर विचार से चर्चा हो और आगे की दिशा तय की जाए, ताकि देश एकजुट होकर सामूहिक संकल्प का प्रदर्शन कर सके।